

ಕರ್ನಾಟಕ ಸರ್ಕಾರ

ಸಂಖ್ಯೆ ನಅಇ 220 ಜಿಇಎಲ್ 2009
ಸಚಿವಾಲಯ,

ಕರ್ನಾಟಕ ಸರ್ಕಾರದ

ವಿಕಾಸ ಸೌಧ,
ಡಾ. ಬಿ.ಆರ್.ಅಂಬೇಡ್ಕರ್ ವೀದಿ,
ಬೆಂಗಳೂರು - 560 001, ದಿನಾಂಕ 26 -8-2009.

ಸುತ್ತೋಲೆ

ವಿಷಯ: ನಗರ ಸ್ಥಳೀಯ ಸಂಸ್ಥೆಗಳು ಪರಿಶಿಷ್ಟ ಜಾತಿ ಹಾಗೂ ಪರಿಶಿಷ್ಟ ಪಂಗಡಗಳ ಕಲ್ಯಾಣ ನಿಧಿಯ ಆದಾಯ ಲೆಕ್ಕಾಚಾರ ಹಾಗೂ ನಿಧಿ ವಿನಿಯೋಗದ ಬಗ್ಗೆ ಹೊಸ ಮಾರ್ಗಸೂಚಿಗಳು.

- ಉಲ್ಲೇಖ:**
1. ಸರ್ಕಾರದ ಸುತ್ತೋಲೆ ಸಂಖ್ಯೆ: ಹೆಚ್‌ಎಂಎ 94 ಜಿಜಿಡಿ 77 ದಿನಾಂಕ: 29.08.1977
 2. ಸರ್ಕಾರದ ಆದೇಶ ಸಂಖ್ಯೆ: ಹೆಚ್ ಯು ಡಿ 15 ಟಿಎಂಡಿ 95 ದಿನಾಂಕ: 18.02.1995
 3. ಪೌರಾಡಳಿತ ನಿರ್ದೇಶನಾಲಯದ ಸುತ್ತೋಲೆ ಸಂಖ್ಯೆ: ಪೌನಿ ಆಸಿ ಸಿಆರ್-15. 99-2000 ದಿನಾಂಕ: 21.6.1999
 4. ನಗರಾಭಿವೃದ್ಧಿ ಇಲಾಖೆಯ ಸುತ್ತೋಲೆ ಸಂಖ್ಯೆ: ನಅಇ 119 ಟಿಎಂಎಂ 97 ದಿನಾಂಕ: 22.09.2001
 5. ಸರ್ಕಾರದ ಆದೇಶ ಸಂಖ್ಯೆ: ನಅಇ 129 ಟಿಎಂಡಿ 2002, ಬೆಂಗಳೂರು, ದಿನಾಂಕ: 02.06.2003
 6. ನಗರಾಭಿವೃದ್ಧಿ ಇಲಾಖೆಯ ಸುತ್ತೋಲೆ ಸಂಖ್ಯೆ: ನಅಇ 31 ಸಮಸ 2006, ದಿನಾಂಕ: 10.11.2006
 7. ನಗರಾಭಿವೃದ್ಧಿ ಇಲಾಖೆಯ ಸುತ್ತೋಲೆ ಸಂಖ್ಯೆ: ನಅಇ 144 ಜಿಇಎಲ್ 07, ದಿನಾಂಕ: 25.06.2007
 8. ಪೌರಾಡಳಿತ ನಿರ್ದೇಶನಾಲಯದ ಸುತ್ತೋಲೆ ಸಂಖ್ಯೆ: ಪೌನಿ. ಶೇ.18. ಸಿಆರ್.20:07-08, ದಿನಾಂಕ: 26.02.2008
 9. ಸಮಾಜ ಕಲ್ಯಾಣ ಇಲಾಖೆಯ ಸುತ್ತೋಲೆ ಸಂಖ್ಯೆ: ಸಕಇ 61 ಎಸ್‌ಎಲ್‌ಪಿ 2008, ದಿನಾಂಕ: 16.06.2008
 10. ನಗರಾಭಿವೃದ್ಧಿ ಇಲಾಖೆಯ ಸುತ್ತೋಲೆ ಸಂಖ್ಯೆ: ನಅಇ 37 ಎಸ್‌ಎಫ್‌ಸಿ 2008, ದಿನಾಂಕ: 21.08.2008
 11. ಸರ್ಕಾರದ ಆದೇಶ ಸಂಖ್ಯೆ: ನಅಇ 252 ಜಿಇಎಲ್ 2008, ದಿನಾಂಕ: 01.10.2008
 12. ಸರ್ಕಾರದ ಸುತ್ತೋಲೆ ಸಂಖ್ಯೆ: ನಅಇ 186 ಜಿಇಎಲ್ 2008 ದಿನಾಂಕ: 04.03.2009

ದಿನಾಂಕ 29.8.1977ರ ಸುತ್ತೋಲೆಯ ನಂತರ ಕರ್ನಾಟಕ ರಾಜ್ಯದಲ್ಲಿ ಪರಿಶಿಷ್ಟ ಜಾತಿ ಮತ್ತು ಪರಿಶಿಷ್ಟ ಪಂಗಡಗಳ ಕಲ್ಯಾಣಕ್ಕಾಗಿಯೇ ಮುನಿಸಿಪಲ್ ನಿಧಿಯನ್ನು ಗುರುತಿಸಿಕೊಂಡು ಅನುಷ್ಠಾನಗೊಳಿಸುವ ಮಾರ್ಗಸೂಚಿಗಳು ಜಾರಿಯಲ್ಲಿತ್ತು. ಈ ರೀತಿ ಅನುಷ್ಠಾನಗೊಳಿಸಬೇಕಾದಾಗ ಯಾವ ರೀತಿ ಕಾಮಗಾರಿಗಳನ್ನು ಮತ್ತು ವಿವಿಧ ಕಲ್ಯಾಣ ಕಾರ್ಯಕ್ರಮ ಮತ್ತು ಚಟುವಟಿಕೆಗಳನ್ನು ಪರಿಶಿಷ್ಟ ಜಾತಿ ಮತ್ತು ಪರಿಶಿಷ್ಟ ಪಂಗಡದ ಫಲಾನುಭವಕ್ಕಾಗಿ ವಿಂಗಡಿಸಿಕೊಂಡು ಅನುಷ್ಠಾನಗೊಳಿಸಬೇಕೆಂದು ಕಾಲ ಕಾಲಕ್ಕೆ ಮಾರ್ಗಸೂಚಿಗಳನ್ನು ನಿರೂಪಿಸುವ ಸರ್ಕಾರಿ ಆದೇಶಗಳು ಮತ್ತು ಸುತ್ತೋಲೆಗಳನ್ನು ಹೊರಡಿಸಿಕೊಂಡು ಅದರಂತೆ ಅನುಷ್ಠಾನಗೊಳಿಸಲಾಗುತ್ತಿದೆ. ದಿನಾಂಕ 4.3.2009ರ ಸರ್ಕಾರದ ಆದೇಶ ಸಂಖ್ಯೆ ನಅಇ 186 ಜಿಇಎಲ್ 2008ರಲ್ಲಿ ಪರಿಶಿಷ್ಟ ಜಾತಿ ಮತ್ತು ಪರಿಶಿಷ್ಟ ಪಂಗಡದ ಕಲ್ಯಾಣ ಕಾಮಗಾರಿಗಳಿಗೆ ಕಾರ್ಯಕ್ರಮಗಳಿಗೆ ಮತ್ತು ಚಟುವಟಿಕೆಗಳಿಗೆ ಗುರುತಿಸಲಾದ ಮುನಿಸಿಪಲ್ ನಿಧಿಗಳ ಭಾಗಾಂಶವನ್ನು ಶೇಖಡಾ 22.75ಕ್ಕೆ (ಪರಿಶಿಷ್ಟ ಜಾತಿಗೆ ಶೇಕಡಾ 16.20 ಮತ್ತು ಪರಿಶಿಷ್ಟ ಪಂಗಡಕ್ಕೆ ಶೇಕಡ 6.55) ಹೆಚ್ಚಿಸಲಾಗಿದೆ.

ಇದರ ನಂತರ ಪರಿಶಿಷ್ಟ ಜಾತಿ ಮತ್ತು ಪರಿಶಿಷ್ಟ ಪಂಗಡ ಕಲ್ಯಾಣ ಕಾಮಗಾರಿಗಳಿಗೆ, ಕಾರ್ಯಕ್ರಮಗಳಿಗೆ ಮತ್ತು ಚಟುವಟಿಕೆಗಳಿಗೆ ಇದುವರೆಗೆ ಹೊರಡಿಸಿರುವ ಸುತ್ತೋಲೆಗಳಲ್ಲಿ ನೀಡಿರುವ ಸೂಚನೆಗಳ ಅನುಷ್ಠಾನಕ್ಕೆ ಧಕ್ಕೆ ಬರದಂತೆ, 2009-10ನೇ ಸಾಲಿನಿಂದ ಜಾರಿಗೆ ಬರುವಂತೆ ಕರ್ನಾಟಕ ಮುನಿಸಿಪಲ್ ಕಾರ್ಪೊರೇಷನ್ ಕಾಯ್ದೆ 1976 ಮತ್ತು ಕರ್ನಾಟಕ ಮುನಿಸಿಪಾಲಿಟೀಸ್ ಕಾಯ್ದೆ 1964ರ ಅಡಿಯಲ್ಲಿ ಘೋಷಣೆಯಾಗಿರುವ ನಗರ ಸ್ಥಳೀಯ ಸಂಸ್ಥೆಗಳಾದ ಮಹಾನಗರಪಾಲಿಕೆಗಳು, ನಗರಸಭೆಗಳು, ಪುರಸಭೆಗಳು, ಪಟ್ಟಣ ಪಂಚಾಯತಿಗಳು ಮತ್ತು ಘೋಷಿತ ಪ್ರದೇಶಗಳಿಗೆ ಅನ್ವಯವಾಗುವಂತೆ, ಹಿಂದಿನ ಸುತ್ತೋಲೆಗಳಲ್ಲಿನ ಮತ್ತು ಆದೇಶಗಳಲ್ಲಿನ ಅಂಶಗಳನ್ನು ಪರಿಷ್ಕರಿಸಿ ಈ ಸುತ್ತೋಲೆಯನ್ನು ಹೊರಡಿಸಿದೆ.

ಮಾರ್ಗಸೂಚಿಗಳು

1. ಪರಿಶಿಷ್ಟ ಜಾತಿ/ಪರಿಶಿಷ್ಟ ಪಂಗಡಗಳ ಕಲ್ಯಾಣಕ್ಕಾಗಿ ಸ್ವೀಕೃತಿಗಳ ಭಾಗಾಂಶವನ್ನು ಶೇ.22.75 ರಷ್ಟು ಮೊತ್ತವನ್ನು ನಿಗದಿಪಡಿಸುವ ಮುಂಚೆ ನಗರ ಸ್ಥಳೀಯ ಸಂಸ್ಥೆಯು ತನ್ನ ಆದಾಯದಿಂದ ಹೊರತು ಪಡಿಸಬೇಕಾದ ಬಾಬುಗಳು:

ಪ್ರತಿಯೊಂದು ನಗರ ಸ್ಥಳೀಯ ಸಂಸ್ಥೆಯು ತನ್ನ ಸ್ವಂತ ಆದಾಯ, ರಾಜ್ಯ ಹಣಕಾಸು ಆಯೋಗದ ಅನುದಾನದ ಮುಕ್ತ ನಿಧಿ ಈ ಎಲ್ಲಾ ಮೂಲಗಳ ಸ್ವೀಕೃತಿಗಳು ಸೇರಿದಂತೆ ಈ ಕೆಳಗೆ ಕಾಣಿಸಿದ ಬಾಬುಗಳನ್ನು ಹೊರತು ಪಡಿಸಿ ಉಳಿದ ನಿವ್ವಳ ಸ್ವೀಕೃತಿಗಳಲ್ಲಿ ಪರಿಶಿಷ್ಟ ಜಾತಿಗಳ ಮತ್ತು ಪರಿಶಿಷ್ಟ ಪಂಗಡಗಳ ಕಲ್ಯಾಣಕ್ಕಾಗಿ ಕ್ರಮವಾಗಿ ಶೇ.16.20 ಮತ್ತು ಶೇ.6.55 ಅಂದರೆ ಒಟ್ಟಾರೆ ಶೇ.22.75 ರಷ್ಟು ಮೊತ್ತವನ್ನು ಮೀಸಲಿಟ್ಟು ವಿನಿಯೋಗಿಸತಕ್ಕದ್ದು.

- ಸಿಬ್ಬಂದಿ ಹಾಗೂ ಆಡಳಿತ ವೆಚ್ಚಗಳು - ನಿವೃತ್ತಿ ವೇತನ, ಉಪದಾನ, ಮಜೂರಿ, ಲೇಖನ ಸಾಮಗ್ರಿಗಳು ಸೇರಿದಂತೆ
- ಸರ್ಕಾರ ಅಥವಾ ಇತರೆ ಇಲಾಖೆಗಳ ಪರವಾಗಿ ಸಂಗ್ರಹಿಸಿ ಮರುಪಾವತಿಸಬೇಕಾದ ಆರೋಗ್ಯ, ಶಿಕ್ಷಣ, ಭಿಕ್ಷುಕ, ಗ್ರಂಥಾಲಯ ಇತ್ಯಾದಿ ಸೇರಿದಂತೆ ಎಲ್ಲಾ ಉಪಕರಗಳು ಹಾಗೂ ಆದಾಯ ತೆರಿಗೆ, ವಾಣಿಜ್ಯ ತೆರಿಗೆ, ರಾಯಲ್ಟಿ ಇತ್ಯಾದಿ ಎಲ್ಲಾ ತೆರಿಗೆಗಳು
- ನಿರ್ದಿಷ್ಟ ಉದ್ದೇಶ ಅಥವಾ ಕಾಮಗಾರಿಗಳಿಗಾಗಿ ನಗರ ಸ್ಥಳೀಯ ಸಂಸ್ಥೆಗಳು ಪಡೆದ ಸಾಲಗಳು ಅಥವಾ ಬಂದ ಅನುದಾನಗಳಿಂದ ಭರಿಸಿದ ವೆಚ್ಚಗಳು
- ಸಾಲಗಳ ಹಾಗೂ ಬಡ್ಡಿಗಳ ಪಾವತಿ, ಮರುಪಾವತಿಗಳು (Refunds), ಮಾಫಿ/ಮನ್ನಾ (Rescinds) ಸೇರಿದಂತೆ.
- ಬಳಕೆದಾರರ ವೆಚ್ಚಗಳು (User charges) ನೀರು ಸರಬರಾಜು ದರ ಇತ್ಯಾದಿ,
- ಹೊಸ ವಾಹನ, ಯಂತ್ರೋಪಕರಣ ಇತ್ಯಾದಿಗಳ ಖರೀದಿ
- ದುರಸ್ತಿ ಮತ್ತು ನಿರ್ವಹಣೆ - ವಾಹನ, ರಸ್ತೆ, ಕಟ್ಟಡ, ಹಾಸ್ಟೆಲ್ ಇತ್ಯಾದಿಗಳನ್ನೊಳಗೊಂಡಂತೆ

2. ವ್ಯಕ್ತಿ ಪಲಾನುಭವ ಮತ್ತು ಸಮುದಾಯ ಪಲಾನುಭವಗಳಿಗಾಗಿ ವಿವಿಧ ಕಲ್ಯಾಣ ಕಾರ್ಯಕ್ರಮ ಮತ್ತು ಚಟುವಟಿಕೆಗಳಿಗೆ ಅನುಕ್ರಮವಾಗಿ ಅನುಷ್ಠಾನಗೊಳಿಸಬೇಕಾದ ಶೇಕಡಾ ಭಾಗಾಂಶ:

ಪರಿಶಿಷ್ಟ ಜಾತಿಗಳ ಕಲ್ಯಾಣಕ್ಕಾಗಿ ಮೀಸಲಿಟ್ಟ ಶೇ.16.20ರಷ್ಟು ನಿಧಿ ಹಾಗೂ ಪರಿಶಿಷ್ಟ ಪಂಗಡಗಳ ಕಲ್ಯಾಣಕ್ಕಾಗಿ ಮೀಸಲಿಟ್ಟ ಶೇ.6.55ರಷ್ಟು ನಿಧಿಯಲ್ಲಿ ಆಯಾ ವರ್ಗದ ವ್ಯಕ್ತಿ ಪಲಾನುಭವಿಗಳಿಗೆ ಶೇ.55ರಷ್ಟು ಹಾಗೂ ಸಮುದಾಯ ಪಲಾನುಭವಿಗಳಿಗೆ ಕಾರ್ಯಕ್ರಮಗಳಿಗೆ ಶೇ.45ರಂತೆ ಅನುದಾನವನ್ನು ಅನುಷ್ಠಾನಗೊಳಿಸತಕ್ಕದ್ದು.

3. ವಾಸ್ತವಿಕ ಸ್ವೀಕೃತಿಗಳು ಹೆಚ್ಚು ಕಡಿಮೆಯಾದಾಗ ತೆಗೆದುಕೊಳ್ಳಬೇಕಾದ ಕ್ರಮಗಳು:

ಆರ್ಥಿಕ ವರ್ಷದ ಅಂತ್ಯಕ್ಕೆ ಮೊದಲು ವಾಸ್ತವ ಸ್ವೀಕೃತಿಗಳನ್ನು ಗಣನೆಗೆ ತೆಗೆದುಕೊಂಡು ಸ್ವೀಕೃತಿಗಳ ಪ್ರಮಾಣ ಹೆಚ್ಚಾದಲ್ಲಿ, ಪರಿಶಿಷ್ಟ ಜಾತಿ/ಪರಿಶಿಷ್ಟ ಪಂಗಡಗಳ ಕಲ್ಯಾಣ ನಿಧಿಯು ಭಾಗಾಂಶವನ್ನು ಅದಕ್ಕನುಗುಣವಾಗಿ ಹೆಚ್ಚಿಸಿಕೊಳ್ಳುವುದು ಅಥವಾ ಕಡಿಮೆಯಾದಲ್ಲಿ ಅದಕ್ಕನುಗುಣವಾಗಿ ಕಡಿಮೆ ಮಾಡಿ, ಪುನರ್ ಯೋಜಿಸಿ ವಿವಿಧ ಯೋಜನೆಗಳನ್ನು ಕೈಗೊಳ್ಳುವುದು.

4. ವರ್ಷಾಂತದಲ್ಲಿ ಸ್ವೀಕೃತಿಗಳಲ್ಲಿನ ನಿಗದಿತ ಹಂಚಿಕೆಯಲ್ಲಿ ಖರ್ಚಾಗದೆ ಉಳಿದ ಪರಿಶಿಷ್ಟ ಜಾತಿ / ಪರಿಶಿಷ್ಟ ಪಂಗಡಗಳ ಕಲ್ಯಾಣ ನಿಧಿಯ ಮೊತ್ತವನ್ನು ಮುಂಬರುವ ವರ್ಷಗಳಲ್ಲಿ ವಿನಿಯೋಗಿಸುವ ವಿಧಾನ

ಪರಿಶಿಷ್ಟ ಜಾತಿ/ಪರಿಶಿಷ್ಟ ಪಂಗಡಗಳ ಕಲ್ಯಾಣ ನಿಧಿಯ ಮೊತ್ತವನ್ನು, ಮುಂದಿನ ವರ್ಷಗಳಲ್ಲಿ ಮುಂದುವರಿಸುವ ಬದಲು ಆಯಾಯ ವರ್ಷದಲ್ಲಿಯೇ ವಿನಿಯೋಗಿಸಲು ಎಲ್ಲಾ ರೀತಿಯ ಕ್ರಮ ಕೈಗೊಳ್ಳತಕ್ಕದ್ದು. ಅನಿವಾರ್ಯ ಕಾರಣಗಳಿಂದ ಅದೇ ವರ್ಷದಲ್ಲಿ ಪರಿಶಿಷ್ಟ ಜಾತಿ/ಪರಿಶಿಷ್ಟ ಪಂಗಡಗಳ ಕಲ್ಯಾಣ ನಿಧಿಯ ಮೊತ್ತವನ್ನು ಸಂಪೂರ್ಣವಾಗಿ ವೆಚ್ಚ ಮಾಡಲು ಸಾಧ್ಯವಾಗದಿದ್ದ ಸಂದರ್ಭದಲ್ಲಿ ಅಥವಾ ವರ್ಷಾಂತದಲ್ಲಿ ವಾಸ್ತವಿಕ ಆದಾಯದ ಮೇಲೆ ಪರಿಶಿಷ್ಟ ಜಾತಿ/ಪರಿಶಿಷ್ಟ ಪಂಗಡಗಳ ಕಲ್ಯಾಣ ನಿಧಿಯ ಬಾಬು ಪುನರ್ ಲೆಕ್ಕಚಾರ ಮಾಡಿದಾಗ, ಅಂದಾಜಿಗಿಂತ ಹೆಚ್ಚು ಮೊತ್ತವನ್ನು ಸಾಮಾನ್ಯ ನಿಧಿಯಿಂದ ಪರಿಶಿಷ್ಟ ಜಾತಿ/ಪರಿಶಿಷ್ಟ ಪಂಗಡಗಳ ಕಲ್ಯಾಣ ನಿಧಿಗೆ ವರ್ಗಾವಣೆ ಮಾಡಬೇಕಾದ ಅಗತ್ಯ ಉಂಟಾದಲ್ಲಿ, ಅಂತಹ ಹೆಚ್ಚುವರಿ ಮೊತ್ತದ ವಿನಿಯೋಗವನ್ನು ಮುಂದಿನ ಸಾಲಿಗೆ ಮುಂದುವರಿಸಬಹುದು. ಆದರೆ ಅಂತಹ ಮೊತ್ತವನ್ನು ಮುಂದಿನ ವರ್ಷದಲ್ಲಿ ಪರಿಶಿಷ್ಟ ಜಾತಿ/ಪರಿಶಿಷ್ಟ ಪಂಗಡಗಳ ಕಲ್ಯಾಣ ನಿಧಿಯ ಆದಾಯದೊಂದಿಗೆ ಸೇರಿಸಿ ತಪ್ಪದೇ ಖರ್ಚು ಮಾಡತಕ್ಕದ್ದು.

5. ಶೇ.22.75ರ ನಿಧಿಯ ನಿರ್ವಹಣೆಗೆ ಪ್ರತ್ಯೇಕ ಬ್ಯಾಂಕ್ ಖಾತೆ:

ಪರಿಶಿಷ್ಟ ಜಾತಿ/ಪರಿಶಿಷ್ಟ ಪಂಗಡಗಳ ಜನರ ಕಲ್ಯಾಣ ಕಾರ್ಯಕ್ರಮಗಳು ಹಣದ ಆಡಳಿತದಿಂದ ಕುಂಠಿತವಾಗದಂತಾಗಲು, ಪರಿಶಿಷ್ಟ ಜಾತಿ/ಪರಿಶಿಷ್ಟ ಪಂಗಡಗಳ ಕಲ್ಯಾಣ ನಿಧಿಯು ಮೊತ್ತವನ್ನು ರಾಷ್ಟ್ರೀಕೃತ ಬ್ಯಾಂಕ್‌ನಲ್ಲಿ ಪ್ರತ್ಯೇಕ ಖಾತೆ ತೆರೆದು ನಿರ್ವಹಿಸತಕ್ಕದ್ದು. ಪ್ರತಿ ತಿಂಗಳು 5ನೇ ದಿನಾಂಕದೊಳಗಾಗಿ ನಗರ ಸ್ಥಳೀಯ ಸಂಸ್ಥೆಯ ವಾಸ್ತವಿಕ ನಿವ್ವಳ ಆದಾಯದ ಶೇ. 22.75 ರಷ್ಟು ಹಣವನ್ನು ಸದರಿ ಬ್ಯಾಂಕ್ ಖಾತೆಗೆ ಕಡ್ಡಾಯವಾಗಿ ವರ್ಗಾಯಿಸತಕ್ಕದ್ದು.

6. ವ್ಯಕ್ತಿ ಸಂಬಂಧಿತ ಅನುಕೂಲತೆಗಳು:

ಪರಿಶಿಷ್ಟ ಜಾತಿ/ಪರಿಶಿಷ್ಟ ಪಂಗಡಗಳ ಕಲ್ಯಾಣ ನಿಧಿಯ ಒಟ್ಟಾರೆ ಮೊತ್ತದಲ್ಲಿ ಶೇ.55ರಷ್ಟು ಮೊತ್ತವನ್ನು ವ್ಯಕ್ತಿ ಸಂಬಂಧಿತ ಫಲಾನುಭವಿಗಳಿಗೆ ತಲುಪುವ ಕಾಮಗಾರಿಗಳು/ಕಾರ್ಯಕ್ರಮಗಳು/ಚಟುವಟಿಕೆಗಳಿಗಾಗಿ ವಿನಿಯೋಗಿಸತಕ್ಕದ್ದು. ಯಾವುದೇ ಒಂದು ವ್ಯಕ್ತಿ ಸಂಬಂಧಿತ ಫಲಾನುಭವಿಗಳಿಗಾಗಿ ನಿಗದಿಪಡಿಸಬೇಕಾದ ಗರಿಷ್ಠ ವೆಚ್ಚದ ಭಾಗಾಂಶ ವ್ಯಕ್ತಿ ಸಂಬಂಧಿತ ಫಲಾನುಭವಿಗಳಿಗೆ ನಿಗದಿತ ಪ್ರಮಾಣದ ಶೇ.35ನ್ನು ಭಾಗಾಂಶವನ್ನು ಮೀರತಕ್ಕದ್ದಲ್ಲ, ಆದರೆ ಕನಿಷ್ಠ ಶೇ.5ಕ್ಕೆ ಕಡಿಮೆಯಿಲ್ಲದಂತೆ ಕಡ್ಡಾಯವಾಗಿ ಆ ಉದ್ದೇಶಕ್ಕಾಗಿ ವಿನಿಯೋಗಿಸುವಂತೆ ಖಾತರಿಸಿಕೊಳ್ಳತಕ್ಕದ್ದು.

ಈ ಕೆಳಕಂಡ ವ್ಯಕ್ತಿ ಸಂಬಂಧಿತ ಅನುಕೂಲತೆಗಳನ್ನು ಶೇ. 22.75ರ ನಿಧಿಯಡಿ ನೀಡಲು ಪ್ರಸ್ತಾಪಿಸಲಾಗಿದೆ. ಶಿಕ್ಷಣ ಸಂಬಂಧಿತ ಅನುಕೂಲತೆಗಳನ್ನು ಹೈರತು ಪಡಿಸಿ ಇತರೆ ಇಲ್ಲಾ ಅನುಕೂಲತೆಗಳನ್ನು ಪಡೆಯಲು ಫಲಾನುಭವಿಯ ಕುಟುಂಬದ ವಾರ್ಷಿಕ ವರಮಾನ ರೂ.36,000 ಗಳನ್ನು ಮೈರಿಬಾರದು ಹಾಗೂ ಶಿಕ್ಷಣ ಸಂಬಂಧಿತ ಅನುಕೂಲತೆಗಳನ್ನು ಪಡೆಯಲು ಕುಟುಂಬದ ವಾರ್ಷಿಕ ವರಮಾನ ರೂ.1.00ಲಕ್ಷ ಮೈರಿರ ಬಾರದು.

6.1 - ವಸತಿ:

6.1.1 - ಪಕ್ಕಾ ಮನೆಗಳ ನಿರ್ಮಾಣ ಯೋಜನೆ

ಪರಿಶಿಷ್ಟ ಜಾತಿ/ಪರಿಶಿಷ್ಟ ಪಂಗಡ ಕುಟುಂಬಗಳು ನಿವೇಶನ ಹೊಂದಿದ್ದಲ್ಲಿ ಹೊಸದಾಗಿ ಪಕ್ಕಾ ಮನೆ ನಿರ್ಮಿಸಲು ಹಾಗೂ ಕಚ್ಚಾ ಮನೆ ಹೊಂದಿದ್ದಲ್ಲಿ ಪಕ್ಕಾ ಮನೆ ನಿರ್ಮಿಸಲು ಈ ಕೆಳಗೆ ಸೂಚಿಸಿದಂತೆ ಆರ್ಥಿಕ ಸಹಾಯವನ್ನು ಒದಗಿಸಬಹುದು.

ಅ) ಸಹಾಯಧನದ ಗರಿಷ್ಠ ಮಿತಿ;

1. ಮಹಾನಗರಪಾಲಿಕೆಗಳು - ರೂ.30,000
2. ನಗರಸಭೆಗಳು - ರೂ.30,000
3. ಪುರಸಭೆ ಹಾಗೂ ಪಟ್ಟಣ ಪಂಚಾಯಿತಿಗಳು - ರೂ.30,000

ಆ) 3 ಸಮಕಂತಿನಲ್ಲಿ ಸಹಾಯಧನವನ್ನು ಬಿಡುಗಡೆ ಮಾಡತಕ್ಕದ್ದು (ಪ್ರತಿ ಕಂತಿನ ಹಣವನ್ನು ಬಿಡುಗಡೆ ಮಾಡುವಾಗ ಮೊತ್ತವು ಹತ್ತಿರದ ನೂರು ರೂ.ಗಳಿಗೆ ಸರಿಹೊಂದುವಂತಿರಬೇಕು ಮತ್ತು ಬಿಡುಗಡೆಯಾಗುವ ಒಟ್ಟು ಮೊತ್ತವು ಮಂಜೂರಾದ ಮೊತ್ತದ ಗರಿಷ್ಠ ಮಿತಿಯನ್ನು ಮೀರತಕ್ಕದ್ದಲ್ಲ)

1. ಪ್ರಥಮ ಕಂತು - ತಳಪಾಯ ಮುಕ್ತಾಯದ ನಂತರ
2. ದ್ವಿತೀಯ ಕಂತು- ಲಿಂಟ್ಸ್ ಮುಕ್ತಾಯದ ನಂತರ
3. ತೃತೀಯ ಕಂತು- ಮನೆಯ ಮುಕ್ತಾಯದ ನಂತರ

ನಿಬಂಧನೆ ಹಾಗೂ ಷರತ್ತುಗಳು:

ಅ) ನಿವೇಶನವು ಫಲಾನುಭವಿಯ ಹೆಸರಿನಲ್ಲಿರತಕ್ಕದ್ದು ಹಾಗೂ ನಗರ ಸ್ಥಳೀಯ ಸಂಸ್ಥೆಯ ಅಸ್ತಿ ತೆರಿಗೆ ವಹಿಯಲ್ಲಿ ದಾಖಲಿರತಕ್ಕದ್ದು.

ಆ) ಮನೆಯ ನೆಲಪ್ರದೇಶದ ವಿಸ್ತೀರ್ಣವು 225 ಚದರ ಅಡಿಗಿಂತ ಕಡಿಮೆ ಹಾಗೂ 400 ಚದರ ಅಡಿಗಿಂತ ಹೆಚ್ಚು ಇರತಕ್ಕದ್ದಲ್ಲ.

ಇ) ಫಲಾನುಭವಿಯು ಕಡ್ಡಾಯವಾಗಿ ಪಕ್ಕಾ ಮನೆ ಕಟ್ಟತಕ್ಕದ್ದು.

ಈ) ಆರ್ಥಿಕ ಸಹಾಯವನ್ನು ಪಡೆಯುವ ಫಲಾನುಭವಿಯು ಕಂತನ್ನು ಪಡೆಯುವ ಪ್ರತಿ ಸಂದರ್ಭದಲ್ಲಿಯೂ ಕಟ್ಟಡ ನಿರ್ಮಾಣ ಹಂತದ ಛಾಯಾ ಚಿತ್ರಗಳನ್ನು ತಪ್ಪದೆ ನಗರ ಸ್ಥಳೀಯ ಸಂಸ್ಥೆಗೆ ಸಲ್ಲಿಸತಕ್ಕದ್ದು.

ಉ) ನಗರ ಸ್ಥಳೀಯ ಸಂಸ್ಥೆಯ ಮುಖ್ಯಾಧಿಕಾರಿ/ಪೌರಾಯುಕ್ತರು ಸಿವಿಲ್ ಇಂಜಿನಿಯರರೊಡನೆ ಗೃಹ ನಿರ್ಮಾಣ ಹಂತಗಳನ್ನು ಪರಿಶೀಲಿಸತಕ್ಕದ್ದು ಮತ್ತು ಆರ್ಥಿಕ ನೆರವಿನ ಕಂತನ್ನು ಬಿಡುಗಡೆ ಮಾಡುವುದಕ್ಕೆ ಪೂರ್ವಭಾವಿಯಾಗಿ ನಿರ್ಮಾಣದ ಪ್ರಗತಿಯನ್ನು ದೃಢೀಕರಿಸತಕ್ಕದ್ದು.

ಊ) ಕನಿಷ್ಠ ಶೇಕಡಾ 5ಕ್ಕೆ ಕಡಿಮೆ ಇಲ್ಲದಂತೆ ಕಡ್ಡಾಯವಾಗಿ ಫಲಾನುಭವಿಗಳಿಂದ ವಂತಿಗೆ ಹಣವನ್ನು ಪಡೆಯುವಂತೆ ಖಾತರಿಸಿಕೊಳ್ಳತಕ್ಕದ್ದು.

6.1.2 - ಸರ್ಕಾರಿ ಆರ್ಥಿಕ ಗೃಹ ನಿರ್ಮಾಣ ಯೋಜನೆಗಳಡಿ ಫಲಾನುಭವಿಗಳ ವಂತಿಕೆ:

ಕೆಳಕಂಡ ಷರತ್ತಿಗೊಳಪಟ್ಟಂತೆ ಸರ್ಕಾರಿ ಪ್ರಾಯೋಜಿತ ಗೃಹನಿರ್ಮಾಣ ಯೋಜನೆಗಳಡಿ ಫಲಾನುಭವ ಪಡೆದ ಪರಿಶಿಷ್ಟ ಜಾತಿ/ಪರಿಶಿಷ್ಟ ಕುಟುಂಬಗಳಿಗೆ ಫಲಾನುಭವಿಗಳ ವಂತಿಕೆಯನ್ನು ಶೇ.22.75 ನಿಧಿಯಿಂದ ಸಹಾಯಧನವಾಗಿ ನೀಡತಕ್ಕದ್ದು

ಅ. ಪ್ರತಿ ಫಲಾನುಭವಿಯ ಸಹಾಯಧನದ ಗರಿಷ್ಠ ಮಿತಿ;

1. ಮಹಾನಗರಪಾಲಿಕೆಗಳು - ರೂ.20,000
2. ನಗರ ಸಭೆಗಳು - ರೂ.20,000
3. ಪುರಸಭೆ ಹಾಗೂ ಪಟ್ಟಣ ಪಂಚಾಯಿತಿಗಳು - ರೂ.20,000

1) ಪ್ರಥಮ ಕಂತು - ಖರೀದಿ ಬಿಲ್ಲುಗಳು/ಕ್ರೆಡಿಟ್ ವೋಚರ್‌ಗಳನ್ನು ಹಾಜರುಪಡಿಸಿದ ನಂತರ

2) ದ್ವಿತೀಯ ಕಂತು - ಪೌರಸಭಾ ಅಧಿಕಾರಿ/ನೌಕರರಿಂದ ಸಲಕರಣೆಗಳ ಉಪಯುಕ್ತತೆ ಬಗ್ಗೆ ಭೌತಿಕ ಪರಿಶೀಲನೆಯಾದ ನಂತರ ಎಸ್‌ಜೆಎಸ್‌ಆರ್‌ವೈ ಅಡಿಯಲ್ಲಿ ಬಿಡುಗಡೆಯಾದ ಹಣವನ್ನು ಪೂರ್ತಿ ಖರ್ಚುಮಾಡಿದ ಮೇಲೆ ಈ ಹಣವನ್ನು ಉಪಯೋಗಿಸತಕ್ಕದ್ದು.

ಪ

6.2.3 - ಸರ್ಕಾರಿ ಆರ್ಥಿಕ ನೆರವಿನ ಉದ್ಯೋಗ ಯೋಜನೆಯಡಿ ಫಲಾನುಭವಿಗಳ ವಂತಿಕೆ ನೀಡುವ ಕಲ್ಯಾಣ ಕಾರ್ಯಕ್ರಮ

ಗರಿಷ್ಠ ರೂ.15,000 ಗಳ ಮಿತಿಗೊಳಪಟ್ಟು ಸರ್ಕಾರದ ಆರ್ಥಿಕ ನೆರವಿನ ಉದ್ಯೋಗ ಯೋಜನೆಯಡಿ ಪರಿಶಿಷ್ಟ ಜಾತಿ/ಪರಿಶಿಷ್ಟ ಪಂಗಡಗಳ ಫಲಾನುಭವಿಗಳ ವಂತಿಕೆಯ ಶೇ.50ರವರೆಗಿನ ಮೊತ್ತವನ್ನು ಸಹಾಯಧನವಾಗಿ ಯೋಜನೆಯ ಮಾರ್ಗಸೂಚಿಯಲ್ಲಿರುವಂತೆ ನೀಡುವುದು. ಯೋಜನೆ ಅನುಷ್ಠಾನಗೊಳಿಸುವ ಸರ್ಕಾರಿ ಸಂಸ್ಥೆಗೆ ನೇರವಾಗಿ ಈ ಸಹಾಯಧನವನ್ನು ಬಿಡುಗಡೆ ಮಾಡತಕ್ಕದ್ದು.

6.2.4 - ಸರ್ಕಾರಿ ಕೈಗಾರಿಕಾ ಪ್ರದೇಶಗಳಲ್ಲಿ ಕೈಗಾರಿಕಾ ನಿವೇಶನಗಳು/ಉದ್ದಿಮೆ ಶೆಡ್‌ಗಳ ಸ್ವಾಧೀನಕ್ಕೆ ಸಹಾಯಧನ ನೀಡುವ ಕಲ್ಯಾಣ ಕಾರ್ಯಕ್ರಮ

ಸರ್ಕಾರಿ ಕೈಗಾರಿಕಾ ಪ್ರದೇಶಗಳಲ್ಲಿ ಕೈಗಾರಿಕಾ ನಿವೇಶನಗಳು/ಉದ್ದಿಮೆ ಶೆಡ್‌ಗಳ ಸ್ವಾಧೀನಕ್ಕೆ ಮುಂದೆ ಬರುವ ಪರಿಶಿಷ್ಟ ಜಾತಿ/ಪರಿಶಿಷ್ಟ ಪಂಗಡಗಳ ಉದ್ದಿಮೆದಾರರಿಗೆ ನಗರ ಸ್ಥಳೀಯ ಸಂಸ್ಥೆಗಳು ಪ್ರತಿ ಪ್ರಕರಣದಲ್ಲಿ ಈ ಕೆಳಗೆ ಸೂಚಿಸಿದ ಗರಿಷ್ಠ ಮೊತ್ತ ಅಥವಾ ನಿವೇಶನದ/ಶೆಡ್‌ನ ಸ್ವಾಧೀನದ ವೆಚ್ಚದ ಶೇ.50ರಷ್ಟು ಮೊತ್ತ ಈ ಎರಡರಲ್ಲಿ ಯಾವುದು ಕಡಿಮೆಯೋ ಅಷ್ಟು ಮೊತ್ತಕ್ಕೆ ಸಹಾಯಧನವನ್ನು ಮಿತಿಗೊಳಿಸತಕ್ಕದ್ದು. ಈ ಯೋಜನೆ ಅಡಿಯಲ್ಲಿ ಧನ ಸಹಾಯ ಹಾಗೂ ಇತರೆ ಇಲಾಖೆ/ಸರ್ಕಾರಿ ಸಂಸ್ಥೆಗಳು ನೀಡುವ ಧನ ಸಹಾಯ ಸ್ವೆರಿ ಒಟ್ಟಾರೆ ಧನ ಸಹಾಯ ನಿವೇಶನ/ಶೆಡ್‌ನ ಮೌಲ್ಯದ ಶೇ.75ರಷ್ಟು ಮೊತ್ತವನ್ನು ಮೀರತಕ್ಕದ್ದಲ್ಲ ಅಥವಾ ಇತರೇ ಇಲಾಖೆಯ ಸಹಾಯಧನದೊಂದಿಗೆ ಗರಿಷ್ಠ ಒಟ್ಟು ಶೇಕಡ 75ರಷ್ಟು ಮಿತಿಗೊಳಿಸುವುದು.

6.3 - ಆರೋಗ್ಯ :

6.3.1 - ಕೃತಕ ಅಂಗ ಜೋಡಣೆಗೆ ಸಹಾಯಧನ ನೀಡುವ ಕಲ್ಯಾಣ ಕಾರ್ಯಕ್ರಮ

ಪರಿಶಿಷ್ಟ ಜಾತಿ/ಪರಿಶಿಷ್ಟ ಪಂಗಡಗಳ ಅಂಗವಿಕಲರು / ಪೋಲಿಯೋ ರೋಗಕ್ಕೊಳಪಟ್ಟಿರುವವರಿಗೆ ಕೃತಕ ಪಾದ, ಇತರೆ ಭೇದಿತ ಅವಯವಗಳ ಜೋಡಣೆಗೆ ನಗರ ಸ್ಥಳೀಯ ಸಂಸ್ಥೆಗಳು ಆರ್ಥಿಕ ನೆರವನ್ನು ಕೆಳಗೆ ಸೂಚಿಸಿದ ಷರತ್ತುಗಳಿಗೊಳಪಟ್ಟಂತೆ ಒದಗಿಸುವುದು.

ಎ. ಕುಟುಂಬದ ವಾರ್ಷಿಕ ವರಮಾನ ರೂ.36,000ಕ್ಕಿಂತ ಹೆಚ್ಚಾಗಿರತಕ್ಕದ್ದಲ್ಲ.

ಬಿ. ಅವಯವ ನಿರ್ಮಾಣದ ವಾಸ್ತವ ವೆಚ್ಚವನ್ನು ನೀಡತಕ್ಕದ್ದು.

ಸಿ. ಯೋಜನೆಯನ್ನು ರೆಡ್‌ಕ್ರಾಸ್ ಸಂಸ್ಥೆಯ ಮೂಲಕ ಅನುಷ್ಠಾನಗೊಳಿಸುವುದು ಮತ್ತು ರೆಡ್‌ಕ್ರಾಸ್ ಸಂಸ್ಥೆಗೆ ನೇರವಾಗಿ ಹಣ ಪಾವತಿ ಮಾಡುವುದು.

6.3.2 - ಭಾರಿ ಶಸ್ತ್ರ ಚಿಕಿತ್ಸೆಗೆ ಧನಸಹಾಯ ನೀಡುವ ಕಲ್ಯಾಣ ಕಾರ್ಯಕ್ರಮ:

ನಗರ ಸ್ಥಳೀಯ ಸಂಸ್ಥೆಗಳು ಭಾರಿ ಶಸ್ತ್ರಚಿಕಿತ್ಸೆಗೆ ಒಳಗಾಗುವ ಪರಿಶಿಷ್ಟ ಜಾತಿ/ಪರಿಶಿಷ್ಟ ಪಂಗಡಗಳ ರೋಗಿಗಳಿಗೆ ಯಶಸ್ವಿನಿ ಯೋಜನೆಯಲ್ಲಿ ಗುರುತಿಸಲ್ಪಟ್ಟ ದವಾಖಾನೆಗಳಲ್ಲಿ ಯಶಸ್ವಿನಿ ಯೋಜನೆಯಲ್ಲಿನ ನಿಯಮಗಳನುಸಾರ ಒಂದು ಬಾರಿ ಸಹಾಯಧನ ನೀಡಬಹುದು. ಮೊತ್ತವನ್ನು ಯಶಸ್ವಿನಿ ಯೋಜನೆಯಲ್ಲಿನ ದರಗಳಿಗೆ ಮಿತಿಗೊಳಿಸುವುದು.

6.4 - ಶಿಕ್ಷಣ ನೆರವಿನ ಕಲ್ಯಾಣ ಕಾರ್ಯಕ್ರಮ

ಕುಟುಂಬದ ವಾರ್ಷಿಕ ಆದಾಯ ರೂ.1.00 ಲಕ್ಷಗಳು ಮೀರದಂತಹ ಪರಿಶಿಷ್ಟ ಜಾತಿ/ಪರಿಶಿಷ್ಟ ಪಂಗಡಗಳ ಕುಟುಂಬಗಳಲ್ಲಿನ ಸದಸ್ಯರಿಗೆ ಮಾತ್ರ ಈ ಕೆಳಕಂಡ ಶಿಕ್ಷಣ ಸಂಬಂಧಿತ ಸೌಲಭ್ಯಗಳನ್ನು ಒದಗಿಸುವುದು.

ಎ 6.4.1 - ಮಧ್ಯಮ/ದೀರ್ಘಕಾಲದ ಕೌಶಲ್ಯ ಅಭಿವೃದ್ಧಿ ತರಬೇತಿಗೆ ಆರ್ಥಿಕ ನೆರವು ನೀಡುವ ಕಾರ್ಯಕ್ರಮ

ಸರ್ಕಾರದಿಂದ ಮಾನ್ಯತೆ ಪಡೆದ/ನೋಂದಾಯಿತ ತರಬೇತಿ ಸಂಸ್ಥೆಗಳಲ್ಲಿ ಮೂರು ತಿಂಗಳವರೆಗಿನ ಮಧ್ಯಮ ಹಾಗೂ ಆರು ತಿಂಗಳಿನಿಂದ ಒಂದು ವರ್ಷ ಅವಧಿಯ ದೀರ್ಘಕಾಲಿಕ ಕೌಶಲ್ಯ ಅಭಿವೃದ್ಧಿ ತರಬೇತಿ ಪಡೆಯುವ ಪರಿಶಿಷ್ಟ ಜಾತಿ/ಪರಿಶಿಷ್ಟ ಪಂಗಡಗಳ ವಿದ್ಯಾರ್ಥಿಗಳಿಗೆ ಸರ್ಕಾರವು ನಿಗದಿ ಪಡಿಸಿದ ದರಗಳಿಗೆ ಮಿತಿಗೊಳಿಸಿ ತರಬೇತಿ ವೆಚ್ಚ, ವಸತಿ ಮತ್ತು ಭೋಜನ ವೆಚ್ಚಗಳನ್ನು ತರಬೇತಿ ಸಂಸ್ಥೆಗಳಿಗೆ ಪಾವತಿಸಬಹುದು.

6.4.2 - ಪದವಿ ಪೂರ್ವ ಹಾಗೂ ಹೆಚ್ಚಿನ ವಿದ್ಯಾಭ್ಯಾಸಕ್ಕಾಗಿ ವಿದ್ಯಾರ್ಥಿಗಳಿಗೆ ವಿಶೇಷ ನೆರವು ನೀಡುವ ಕಾರ್ಯಕ್ರಮ

ಬಿ.ಎ., ಬಿ.ಎಸ್ಸಿ., ಬಿ.ಕಾಂ., ಇತ್ಯಾದಿ ಸ್ನಾತಕ ಪದವಿ ತರಗತಿಗಳಲ್ಲಿ ಅಧ್ಯಯನ ಮಾಡುವ ಪರಿಶಿಷ್ಟ ಜಾತಿ/ಪರಿಶಿಷ್ಟ ಪಂಗಡಗಳ ವಿದ್ಯಾರ್ಥಿಗಳಿಗೆ ವಿದ್ಯಾಭ್ಯಾಸದ ಮುಂದುವರಿಕೆಗಾಗಿ ವಾರ್ಷಿಕವಾಗಿ ರೂ.2000ಗಳ ವಿಶೇಷ ನೆರವನ್ನು ನೀಡುವುದು. ಸ್ನಾತಕೋತ್ತರ ಪದವಿಗಳಾದ ಎಂ.ಎ., ಎಂ.ಎಸ್ಸಿ., ಎಂ.ಕಾಂ., ಎಂ.ಸಿ.ಎ., ಎಂ.ಇಡಿ., ಅಲ್ಲದೆ ಬಿ.ಇ., ಎಲ್.ಎಲ್.ಬಿ.ಗಳಲ್ಲಿ ಅಧ್ಯಯನ ಮಾಡುವ ವಿದ್ಯಾರ್ಥಿಗಳಿಗೆ ವಾರ್ಷಿಕವಾಗಿ ರೂ.5,000ಗಳನ್ನು, ಎಂ.ಬಿ.ಬಿ.ಎಸ್., ಬಿ.ಡಿ.ಎಸ್., ಎಂ.ಫಿಲ್., ಹಾಗೂ ಎಂ.ಟೆಕ್., ಪದವಿಗಳಲ್ಲಿ ವಿದ್ಯಾಭ್ಯಾಸ ಮಾಡುವವರಿಗೆ ವಾರ್ಷಿಕ ರೂ.10,000ಗಳನ್ನು, ಎಂ.ಎಸ್., ಪದವಿಗಳಲ್ಲಿ ವ್ಯಾಸಂಗ ಮಾಡುವ ಮತ್ತು ಪಿ.ಹೆಚ್.ಡಿ.,ಗಾಗಿ ಸಂಶೋಧನೆ ಕೈಗೊಂಡಿರುವ ವಿದ್ಯಾರ್ಥಿಗಳಿಗೆ ವಾರ್ಷಿಕವಾಗಿ ರೂ.15,000ಗಳನ್ನು ವಿಶೇಷ ಹಣಕಾಸಿನ ನೆರವನ್ನು ನೀಡಬಹುದು.

ವಿಶೇಷ ನೆರವಿನ ಮೊತ್ತವನ್ನು ಪದವಿಯ ಕನಿಷ್ಠ ಅವಧಿಗೆ ಮಾತ್ರ ಮಿತಿಗೊಳಿಸತಕ್ಕದ್ದು. ದೂರದ ಪ್ರದೇಶಗಳಲ್ಲಿ ವಿದ್ಯಾಭ್ಯಾಸ ಮಾಡುತ್ತಿರುವ ಪರಿಶಿಷ್ಟ ಜಾತಿ/ಪರಿಶಿಷ್ಟ ಪಂಗಡಗಳ ಪೋಸ್ಟ್ ಮೆಟ್ರಿಕ್ ವಿದ್ಯಾರ್ಥಿಗಳು ತಮ್ಮ ತಂದೆ ತಾಯಿಗಳು ವಾಸಿಸುತ್ತಿರುವ ನಗರ ಸ್ಥಳೀಯ ಸಂಸ್ಥೆಗಳಿಂದ ಈ ಹಣಕಾಸಿನ ಸೌಲಭ್ಯವನ್ನು ಪಡೆಯಬಹುದು. ವ್ಯಕ್ತಿಗಳಿಗೆ ಮೊತ್ತವನ್ನು ಸಂದಾಯ ಮಾಡದೆ ಶಿಕ್ಷಣ ಸಂಸ್ಥೆಗಳಿಗೆ ಸಂದಾಯ ಮಾಡಬಹುದು.

6.4.3 - ರಾಜ್ಯ/ರಾಷ್ಟ್ರೀಯ ಮಟ್ಟದ ಆಟಗಳಲ್ಲಿ, ಸಾಂಸ್ಕೃತಿಕ ಹಾಗೂ ಭಾಷಣ ಚಟುವಟಿಕೆಗಳಲ್ಲಿ ಭಾಗವಹಿಸುವ ವಿದ್ಯಾರ್ಥಿಗಳಿಗೆ ಸಹಾಯ:

ರಾಜ್ಯ/ರಾಷ್ಟ್ರೀಯ ಮಟ್ಟದ ಆಟಗಳಲ್ಲಿ, ಸಾಂಸ್ಕೃತಿಕ ಹಾಗೂ ಭಾಷಣ ಚಟುವಟಿಕೆಗಳಲ್ಲಿ ಭಾಗವಹಿಸುವ ಪರಿಶಿಷ್ಟ ಜಾತಿ/ಪರಿಶಿಷ್ಟ ಪಂಗಡಗಳ ವಿದ್ಯಾರ್ಥಿಗಳಿಗೆ ಬಸ್ಸು ಅಥವಾ ಮೂರು ಟೈಯರ್ ಸ್ಲೀಪರ್ ರೈಲಿನ ಪ್ರಯಾಣದ ಅಗತ್ಯ ದಾಖಲೆಗಳನ್ನು ಪಡೆದು ವಾಸ್ತವಿಕ ವೆಚ್ಚವನ್ನು ನೀಡಬಹುದು.

6.5 - ಮೂಲಸೌಕರ್ಯಗಳು:

ರೂ.36,000 ಗಳಿಗಿಂತ ಹೆಚ್ಚಿನ ವಾರ್ಷಿಕ ಆದಾಯ ಹೊಂದಿರದ ಪರಿಶಿಷ್ಟ ಜಾತಿ/ಪರಿಶಿಷ್ಟ ಪಂಗಡಗಳ ಕುಟುಂಬಗಳಿಗೆ ವೈಯಕ್ತಿಕ ಮೂಲಸೌಕರ್ಯ ಅಭಿವೃದ್ಧಿ ಯೋಜನೆಯಡಿ ಈ ಕೆಳಕಂಡ ಪ್ರಕರಣಗಳಲ್ಲಿ ಸಹಾಯಧನ ನೀಡಬಹುದು.

6.5.1 - ವೈಯಕ್ತಿಕ ಶೌಚಾಲಯ ನಿರ್ಮಾಣಕ್ಕೆ ಸಹಾಯ ಧನ:

ವೈಯಕ್ತಿಕ ಹರಿವ ನೀರು ಶೌಚಾಲಯ ಹೊಂದಿರದ ಪರಿಶಿಷ್ಟ ಜಾತಿ/ಪರಿಶಿಷ್ಟ ಪಂಗಡಗಳಿಗೆ ಸೇರಿದ ಪ್ರತಿ ಕುಟುಂಬಕ್ಕೆ ಸ್ವತಂತ್ರ ಸೆಪ್ಟಿಕ್ ಶೌಚಾಲಯ ನಿರ್ಮಾಣಕ್ಕಾಗಿ ಗರಿಷ್ಠ ರೂ.10,000ಗಳಿಗೆ ಮಿತಿಗೊಳಿಸಿ ಮತ್ತು ಯು.ಜಿ.ಡಿ. ಸಂಪರ್ಕದ ಶೌಚಾಲಯ ನಿರ್ಮಾಣಕ್ಕೆ ರೂ.5,000ಗಳಿಗೆ ಮಿತಿಗೊಳಿಸಿ ವಾಸ್ತವಿಕ ನಿರ್ಮಾಣದ ವೆಚ್ಚವನ್ನು ಪಾವತಿಸಬಹುದು. ಪೌರಾಯುಕ್ತರು/ಮುಖ್ಯಾಧಿಕಾರಿಗಳು ಅರ್ಜಿದಾರರ ಮನೆಯನ್ನು ತಪಾಸಣೆ ಮಾಡಿ ಹರಿವ ನೀರು ಶೌಚಾಲಯ

ಇಲ್ಲವೆಂದು ಖಚಿತಪಡಿಸಿಕೊಂಡ ನಂತರವೇ ಈ ಯೋಜನೆಗೆ ಮಂಜೂರಾತಿ ನೀಡತಕ್ಕದ್ದು. ಸಹಾಯ ಧನವನ್ನು ಎರಡು ಕಂತುಗಳಲ್ಲಿ ಫಲಾನುಭವಿಗೆ ಪಾವತಿಸತಕ್ಕದ್ದು. ಕನಿಷ್ಠ ಶೇ.5 ಕಡೆಮೇ ಇಲ್ಲದಂತೆ ಕಡ್ಡಾಯವಾಗಿ ಫಲಾನುಭವಿಗಳಿಂದ ವಂತಿಗೆ ಹಣವನ್ನು ಪಡೆಯುವಂತೆ ಖಾತರಿಸಿಕೊಳ್ಳತಕ್ಕದ್ದು.

ನಿ ಮೊದಲನೆಯ ಕಂತು - ನಿರ್ಮಾಣ ಒಟ್ಟು ವೆಚ್ಚದ ಶೇ.30 ರಷ್ಟು ಮೊತ್ತವನ್ನು ತಳಪಾಯ ನಿರ್ಮಾಣದ ನಂತರ ಪಾವತಿಸತಕ್ಕದ್ದು.

ಎರಡನೆಯ ಕಂತು - ಬಾಕಿ ಶೇ.70 ಮೊತ್ತವನ್ನು ಶೌಚಾಲಯ ನಿರ್ಮಾಣ ಪೂರ್ಣಗೊಂಡ ನಂತರ ಪಾವತಿಸತಕ್ಕದ್ದು.

ಎರಡು ಹಂತಗಳನ್ನು ಮುಖ್ಯಾಧಿಕಾರಿಗಳು ಹಾಗೂ ಅಭಿಯಂತರರು ಸ್ಥಳ ತಪಾಸಣೆ ಮಾಡಿ ಕಾರ್ಯ ಪ್ರಗತಿಯನ್ನು ಖಚಿತ ಪಡಿಸಿಕೊಂಡ ನಂತರ ಸಹಾಯ ಧನವನ್ನು ಪಾವತಿಸತಕ್ಕದ್ದು.

6.5.2 - ಯು.ಜಿ.ಡಿ. ಸಂಪರ್ಕದ ವೆಚ್ಚ ಭರಿಸುವುದು:

ಪರಿಶಿಷ್ಟ ಜಾತಿ/ಪರಿಶಿಷ್ಟ ಪಂಗಡಗಳ ಮನೆಗಳಿಗೆ ವೈಯಕ್ತಿಕ ಯು.ಜಿ.ಡಿ. ಸಂಪರ್ಕದ ವಾಸ್ತವಿಕ ವೆಚ್ಚವನ್ನು ನಗರ ಸ್ಥಳೀಯ ಸಂಸ್ಥೆಯ ಶೇ.22.75ರ ನಿಧಿಯಿಂದ ಭರಿಸಬಹುದು. ಕನಿಷ್ಠ ಶೇ.5 ಕಡೆಮೇ ಇಲ್ಲದಂತೆ ಕಡ್ಡಾಯವಾಗಿ ಫಲಾನುಭವಿಗಳಿಂದ ವಂತಿಗೆ ಹಣವನ್ನು ಪಡೆಯುವಂತೆ ಖಾತರಿಸಿಕೊಳ್ಳತಕ್ಕದ್ದು.

6.5.3 - ಕುಡಿಯುವ ನೀರಿನ ಸಂಪರ್ಕದ ವೆಚ್ಚ ಭರಿಸುವುದು:

ಪರಿಶಿಷ್ಟ ಜಾತಿ/ಪರಿಶಿಷ್ಟ ಪಂಗಡಗಳ ಕುಟುಂಬದ ಮನೆಗಳಿಗೆ ವೈಯಕ್ತಿಕ ನೀರಿನ ಸಂಪರ್ಕದ ವೆಚ್ಚವನ್ನು ನಗರ ಸ್ಥಳೀಯ ಸಂಸ್ಥೆಯ ಶೇ.22.75ರ ನಿಧಿಯಿಂದ ಭರಿಸಬಹುದು. ಕನಿಷ್ಠ ಶೇ.5 ಕಡೆಮೇ ಇಲ್ಲದಂತೆ ಕಡ್ಡಾಯವಾಗಿ ಫಲಾನುಭವಿಗಳಿಂದ ವಂತಿಗೆ ಹಣವನ್ನು ಪಡೆಯುವಂತೆ ಖಾತರಿಸಿಕೊಳ್ಳತಕ್ಕದ್ದು.

7. ಸಮುದಾಯ ಆಸ್ತಿಗಳು/ಸೌಲಭ್ಯಗಳು:

ಈ ಕೆಳಕಂಡ ಸಮುದಾಯ ಆಸ್ತಿಗಳು/ಸೌಲಭ್ಯಗಳನ್ನು ಶೇ.22.75ರ ಯೋಜನೆಯಡಿ ತೆಗೆದುಕೊಳ್ಳಬಹುದಾಗಿದೆ.

(ಸೂಚನೆ: ಸಮುದಾಯ ಆಸ್ತಿಗಳು/ಕಾರ್ಯಕ್ರಮ ಘಟಕಕ್ಕೆ ಒಟ್ಟಾರೆ ಕಲ್ಯಾಣ ನಿಧಿಯ ಶೇ. 45 ಅನ್ನು ಮೀಸಲಿಡತಕ್ಕದ್ದಾಗಿದೆ. ಸದರಿ ಮೊತ್ತದಲ್ಲಿ ಶೇ.40ಕ್ಕಿಂತ ಹೆಚ್ಚು ಮೊತ್ತವನ್ನು ಮೂಲಸೌಕರ್ಯ ಘಟಕಕ್ಕೆ ಖರ್ಚು ಮಾಡತಕ್ಕದ್ದಲ್ಲ)

7.1 - ಆರೋಗ್ಯ:

7.1.1 - ವಾರ್ಷಿಕ ಆದಾಯ ರೂ.36,000 ಗಳನ್ನು ಮೀರದ ಪರಿಶಿಷ್ಟ ಜಾತಿ/ಪರಿಶಿಷ್ಟ ಪಂಗಡಗಳ ಕುಟುಂಬದವರಿಗೆ ಕಣ್ಣಿನಪೊರೆ ಶಸ್ತ್ರಚಿಕಿತ್ಸೆಯ ವೆಚ್ಚವನ್ನು ಭರಿಸುವುದು:

ಜಿಲ್ಲಾ ಅಂಧತ್ವ ನಿಯಂತ್ರಣ ಸಮಾಜದ ಮೂಲಕ ಆರೋಗ್ಯ ಇಲಾಖೆಯು ಪರಿಶಿಷ್ಟ ಜಾತಿ/ಪರಿಶಿಷ್ಟ ಪಂಗಡಗಳ ರೋಗಿಗಳಿಗೆ ನಡೆಸುವ ಕಣ್ಣಿನಪೊರೆ ಶಸ್ತ್ರಚಿಕಿತ್ಸೆಯ ಶಿಬಿರಗಳಿಗೆ ನಗರ ಸ್ಥಳೀಯ ಸಂಸ್ಥೆಗಳು ಆರ್ಥಿಕ ಸಹಾಯವನ್ನು ವಿಸ್ತರಿಸಬಹುದಾಗಿದೆ.

7.1.2 - ಅಶ್ರಯ ಬಡಾವಣೆ/ಅಂಬೇಡ್ಕರ್ ಬಡಾವಣೆ/ಘೋಷಿತ ಕೊಳಚೆಪ್ರದೇಶಗಳು/ಇತರೆ ಪರಿಶಿಷ್ಟ ಜಾತಿ/ಪರಿಶಿಷ್ಟ ಪಂಗಡಗಳ ಜನ ಸಾಂದ್ರತೆ ಪ್ರದೇಶಗಳಲ್ಲಿ ಆರೋಗ್ಯ ತಪಾಸಣೆ ಶಿಬಿರಗಳನ್ನು ನಡೆಸಬಹುದು:

ಆಶ್ರಯ ಬಡಾವಣೆ/ಅಂಬೇಡ್ಕರ್ ಬಡಾವಣೆ/ಫೋಷಿತ ಕೊಳಚೆ ಪ್ರದೇಶಗಳು/ಇತರ ಪರಿಶಿಷ್ಟ ಜಾತಿ/ಪರಿಶಿಷ್ಟ ಪಂಗಡಗಳ ಜನ ಸಾಂದ್ರತೆ ಪ್ರದೇಶಗಳಲ್ಲಿ ಪರಿಶಿಷ್ಟ ಜಾತಿ/ಪರಿಶಿಷ್ಟ ಪಂಗಡಗಳ ಜನತೆಗೆ ಪ್ರಸಿದ್ಧ ಮತ್ತು ನೋಂದಾಯಿತ ಸ್ವಯಂಸೇವಾ ಸಂಘಸಂಸ್ಥೆಗಳು ಮತ್ತು ಸಾಮಾಜಿಕ ಸಂಸ್ಥೆಗಳ ಸಹಾಯದೊಂದಿಗೆ ನಗರ ಸ್ಥಳೀಯ ಸಂಸ್ಥೆಗಳು ಆರೋಗ್ಯ ತಪಾಸಣೆ ಶಿಬಿರಗಳನ್ನು ಏರ್ಪಡಿಸಬಹುದು.

ಶಿ 7.2 - ಶಿಕ್ಷಣ:

7.2.1 - ಪರಿಶಿಷ್ಟ ಜಾತಿ/ಪರಿಶಿಷ್ಟ ಪಂಗಡಗಳ ವಿದ್ಯಾರ್ಥಿನಿಲಯಗಳನ್ನು ಮೇಲ್ವರ್ಗೀಕರಿಸುವುದಕ್ಕೆ ಸಹಾಯಧನ:

ನಗರ ಸ್ಥಳೀಯ ಸಂಸ್ಥೆಯ ವ್ಯಾಪ್ತಿಯಲ್ಲಿ ಇರುವ ಪರಿಶಿಷ್ಟ ಜಾತಿ/ಪರಿಶಿಷ್ಟ ಪಂಗಡಗಳ ವಿದ್ಯಾರ್ಥಿಗಳ ಪ್ರವೇಶ ಸಂಖ್ಯೆಯನ್ನು ಹೆಚ್ಚಿಸುವ ಸಲುವಾಗಿ ವಿದ್ಯಾರ್ಥಿನಿಲಯಗಳನ್ನು ಉನ್ನತೀಕರಿಸುವುದು, ಹಾಲಿ ಇರುವ ಸೌಲಭ್ಯಗಳಾದ ನೀರು ಸರಬರಾಜು, ಸ್ನಾನದ ಮನೆ, ಹಾಸಿಗೆ, ಪೀಠೋಪಕರಣ, ಮುಂತಾದವುಗಳನ್ನು ಉತ್ತಮಪಡಿಸುವುದು ಹಾಗೂ ಗಣಕಯಂತ್ರಗಳು, ಗ್ರಂಥಾಲಯ ಪುಸ್ತಕಗಳು, ಇತರ ಶೈಕ್ಷಣಿಕ ಪುಸ್ತಕಗಳನ್ನು ಒದಗಿಸುವುದು.

ನಗರ ಸ್ಥಳೀಯ ಸಂಸ್ಥೆಗಳು ಸಿವಿಲ್ ಕಾಮಗಾರಿಗಳನ್ನು ಕೈಗೊಳ್ಳಲು ಹಾಗೂ ಅದಕ್ಕೆ ಬೇಕಾಗುವ ಸಲಕರಣೆಗಳನ್ನು ಟೆಂಡರ್ ಪ್ರಕ್ರಿಯೆಯ ಮೂಲಕ ಪಡೆದು ಪರಿಶಿಷ್ಟ ಜಾತಿ/ಪರಿಶಿಷ್ಟ ಪಂಗಡಗಳ ವಿದ್ಯಾರ್ಥಿನಿಲಯಗಳಿಗೆ ವಿತರಿಸತಕ್ಕದ್ದು.

7.2.2 - ಪರಿಶಿಷ್ಟ ಜಾತಿ/ಪರಿಶಿಷ್ಟ ಪಂಗಡಗಳ ಜನಸಾಂದ್ರತೆ ಪ್ರದೇಶಗಳಲ್ಲಿ ಗ್ರಂಥಾಲಯಗಳ ನಿರ್ಮಾಣ ಮತ್ತು ನಿರ್ವಹಣೆ:

ಗ್ರಂಥಾಲಯ ಇಲಾಖೆಯ ಸಹಯೋಗದೊಂದಿಗೆ ನಗರ ಸ್ಥಳೀಯ ಸಂಸ್ಥೆಗಳು ಪರಿಶಿಷ್ಟ ಜಾತಿ/ಪರಿಶಿಷ್ಟ ಪಂಗಡಗಳ ಜನ ಸಾಂದ್ರತೆ ಪ್ರದೇಶಗಳಲ್ಲಿ ಗ್ರಂಥಾಲಯಗಳನ್ನು ನಿರ್ಮಿಸಿ ಗ್ರಂಥಾಲಯ ಬಳಕೆಯನ್ನು ಉತ್ತೇಜಿಸುವುದು. ಗ್ರಂಥಾಲಯಗಳ ನಿರ್ಮಾಣಕ್ಕೆ ಸಂಬಂಧಿಸಿದಂತೆ ನಿರ್ಮಾಣ, ಪುಸ್ತಕಗಳ ಖರೀದಿ ಮತ್ತು ನಿರ್ವಹಣೆಗೆ ತಗಲುವ ವೆಚ್ಚವನ್ನು ಶೇ.22.75ರ ನಿಧಿಯಿಂದ ಭರಿಸತಕ್ಕದ್ದು.

7.2.3 - ಕಾನೂನು ಜಾಗೃತಿ ಶಿಬಿರಗಳನ್ನು ನಡೆಸಲು ಆರ್ಥಿಕ ನೆರವು:

ಕಾನೂನು ನೆರವು ಮಂಡಳಿಯವರ ನೆರವಿನೊಂದಿಗೆ ನಗರ ಪ್ರದೇಶದ ಪರಿಶಿಷ್ಟ ಜಾತಿ/ಪರಿಶಿಷ್ಟ ಪಂಗಡಗಳ ಜನತೆಯಲ್ಲಿ ಕಾನೂನು ಅರಿವನ್ನು ಮೂಡಿಸುವ ಜಾಗೃತಿ ಶಿಬಿರಗಳನ್ನು ಏರ್ಪಡಿಸಲು ನಗರ ಸ್ಥಳೀಯ ಸಂಸ್ಥೆಗಳು ಆರ್ಥಿಕ ನೆರವನ್ನು ಶೇ.22.75ರ ನಿಧಿಯಿಂದ ನೀಡಬಹುದು.

7.3 - ಮೂಲಸೌಕರ್ಯಗಳು

7.3.1 - ಮೂಲಸೌಕರ್ಯಗಳ ಅಭಿವೃದ್ಧಿ:

ರಸ್ತೆ, ಕುಡಿಯುವ ನೀರು, ಬೀದಿದೀಪ, ಒಳಚರಂಡಿ, ಉದ್ಯಾನಗಳು, ಇತ್ಯಾದಿ ಅಭಿವೃದ್ಧಿ ಕಾರ್ಯಗಳನ್ನು ನಗರ ಆಶ್ರಯ ಬಡಾವಣೆಗಳಲ್ಲಿ, ಡಾ:ಬಿ.ಆರ್.ಅಂಬೇಡ್ಕರ್ ಬಡಾವಣೆಗಳಲ್ಲಿ, ಕೊಳಚೆ ಪ್ರದೇಶಗಳಲ್ಲಿ ಹಾಗೂ ನಗರ ಸ್ಥಳೀಯ ಸಂಸ್ಥೆಗಳು ಪರಿಶಿಷ್ಟ ಜಾತಿ / ಪರಿಶಿಷ್ಟ ಪಂಗಡಗಳ ಕುಟುಂಬಗಳು ವಾಸಿಸುವ ಪ್ರದೇಶ (ರಿಜರ್ವ್) ಗಳಲ್ಲಿ ಕೈಗೊಳ್ಳಬಹುದು.

7.3.2 - ಡಾ: ಬಿ.ಆರ್. ಅಂಬೇಡ್ಕರ್ ಭವನ ನಿರ್ಮಾಣ/ಉನ್ನತೀಕರಣ:

ಪರಿಶಿಷ್ಟ ಜಾತಿ / ಪರಿಶಿಷ್ಟ ಪಂಗಡಗಳ ಪ್ರದೇಶಗಳಲ್ಲಿ ಅಂಬೇಡ್ಕರ್ ಭವನ ನಿರ್ಮಾಣ ಕಾರ್ಯವನ್ನು ಕೈಗೊಳ್ಳಬಹುದು ಮತ್ತು ಅಗತ್ಯವಿದ್ದಲ್ಲಿ ಹಾಲಿ ಇರುವ ಅಂಬೇಡ್ಕರ್ ಭವನದ ಉನ್ನತೀಕರಣವನ್ನು ಕೈಗೊಳ್ಳಬಹುದು.

7.4 – ಇತರೆ ಕಾರ್ಯಕ್ರಮಗಳು:

7.4.1 – ಬಾಬಾಸಾಹೇಬ ಅಂಬೇಡ್ಕರ್ ಜಯಂತಿ/ಬಾಬು ಜಗಜೀವನರಾಂ ಜಯಂತಿಯ ಅಧಿಕೃತ ಆಚರಣೆಗಾಗಿ ವಂತಿಕೆ:

ಜಿಲ್ಲಾ ಆಡಳಿತ ಅಥವಾ ತಾಲ್ಲೂಕು ಆಡಳಿತವು ವಾರ್ಷಿಕವಾಗಿ ಆಚರಿಸುವ ಬಾಬಾಸಾಹೇಬ ಅಂಬೇಡ್ಕರ್ ಜಯಂತಿ/ಬಾಬು ಜಗಜೀವನರಾಂ ಜಯಂತಿಯ ವೆಚ್ಚಗಳಿಗಾಗಿ ನಗರ ಸ್ಥಳೀಯ ಸಂಸ್ಥೆಗಳು ಈ ಕೆಳಕಂಡಂತೆ ವಂತಿಕೆಯನ್ನು ನೀಡಬಹುದು.

1. ಮಹಾನಗರಪಾಲಿಕೆಗಳು - ರೂ.50,000
2. ನಗರಸಭೆಗಳು - ರೂ.30,000
3. ಪುರಸಭೆ ಮತ್ತು ಪಟ್ಟಣ ಪಂಚಾಯತಿಗಳು - ರೂ.20,000

7.4.2 – ಪರಿಶಿಷ್ಟ ಜಾತಿ/ಪರಿಶಿಷ್ಟ ಪಂಗಡಗಳ ಸ್ಥಳೀಯರ ಕಡೆಗಳಲ್ಲಿ ಮೂಲ ಸೌಲಭ್ಯ ಒದಗಿಸುವುದು.

7.4.3 – ಪರಿಶಿಷ್ಟ ಜಾತಿ/ಪರಿಶಿಷ್ಟ ಪಂಗಡಗಳ ಪ್ರದೇಶಗಳಲ್ಲಿ ಸ್ಥಳೀಯರಲ್ಲಿ ಜಮೀನು ಖರೀದಿಸಿ ಮೂಲ ಸೌಕರ್ಯಗಳನ್ನು ಒದಗಿಸುವುದು.(ಜಿಲ್ಲಾಧಿಕಾರಿಗಳಿಗೆ ಹಣಕಾಸಿನ ಕೊರತೆ ಇದ್ದಲ್ಲಿ ಮಾತ್ರ)

- ಸರ್ಕಾರದ ಅನುಮೋದನೆ ಪಡೆದಂತಹ ಪರಿಶಿಷ್ಟ ಜಾತಿ/ಪರಿಶಿಷ್ಟ ಪಂಗಡಗಳ ಸಮುದಾಯದ ಇತರೆ ಯಾವುದೇ ಯೋಜನೆಗಳು.
- ಸರ್ಕಾರದಿಂದ ಕಾಲಾನುಕಾಲಕ್ಕೆ ಅನುಮೋದಿತಗೊಳ್ಳುವ ಇತರೆ ಯೋಜನೆಗಳು.

7.4.4-

- ಪರಿಶಿಷ್ಟ ಜಾತಿ ಹಾಗೂ ಪರಿಶಿಷ್ಟ ಪಂಗಡಗಳ ಅಭಿವೃದ್ಧಿಗೆ ಕಾಯ್ದಿರಿಸಿರುವ ಕಲ್ಯಾಣ ನಿಧಿ ಸಮರ್ಪಕವಾಗಿ ಬಳಕೆಯಾಗುವಂತೆ ಎಲ್ಲಾ ಮುಂಜಾಗ್ರತಾ ಕ್ರಮ ತೆಗೆದುಕೊಳ್ಳುವುದು.
- ಈ ಕಾರ್ಯಕ್ರಮ ಅನುಷ್ಠಾನದಲ್ಲಿ ಪಾರದರ್ಶಕತೆ ಹಾಗೂ ಅರ್ಹತೆಗಳನ್ನು ಖಾತರಿಪಡಿಸಿಕೊಳ್ಳಲು ವಿವಿಧ ಅುಚ್ಚಿಇ & ಚಿಟಿಚಿಟಿಫಿಜ ಗಳನ್ನು ರೂಪಿಸುವುದು.

ಸಹಿ/-
(ಜಾವೇದ್ ಅಖ್ತರ್)
ಕಾರ್ಯದರ್ಶಿಗಳು
ನಗರಾಭಿವೃದ್ಧಿ ಇಲಾಖೆ

ಪ್ರತಿ:

1. ಮಹಾ ಲೇಖಪಾಲರು, ಕರ್ನಾಟಕ, ಬೆಂಗಳೂರು
2. ನಿರ್ದೇಶಕರು, ಪೌರಾಡಳಿತ ನಿರ್ದೇಶನಾಲಯ, ಬೆಂಗಳೂರು

3. ಆಯುಕ್ತರು, ಸಮಾಜ ಕಲ್ಯಾಣ ಇಲಾಖೆ, ಬೆಂಗಳೂರು
4. ನಿಯಂತ್ರಕರು, ರಾಜ್ಯ ಲೆಕ್ಕಪತ್ರ ಇಲಾಖೆ, ಕಾವೇರಿ ಭವನ, ಬೆಂಗಳೂರು
5. ಎಲ್ಲಾ ಜಿಲ್ಲಾಧಿಕಾರಿಗಳು
6. ಎಲ್ಲಾ ಯೋಜನಾ ನಿರ್ದೇಶಕರು, ಜಿಲ್ಲಾ ನಗರಾಭಿವೃದ್ಧಿ ಕೋಶ
7. ಎಲ್ಲಾ ಆಯುಕ್ತರು ಮಹಾನಗರ ಪಾಲಿಕೆಗಳು, ಎಲ್ಲಾ ಪೌರಾಯುಕ್ತರು ನಗರ ಸಭೆಗಳು, ಎಲ್ಲಾ ಮುಖ್ಯಾಧಿಕಾರಿಗಳು, ಪುರಸಭೆಗಳು/ಪಟ್ಟಣ ಪಂಚಾಯತಿಗಳು - ಪೌರಾಡಳಿತ ನಿರ್ದೇಶಕರ ಮೂಲಕ
8. ಶಾಖಾ ರಕ್ಷಾ ಕಡತ / ಹೆಚ್ಚುವರಿ ಪ್ರತಿಗಳು